

---

Vadhugitayam Dhyeyasya Shri Hareh Sarvarpanastotradipradarshanam

వధుగీతాయాం ధ్యేయస్య శ్రీహరేః సర్వార్పణస్తోత్రాదిప్రదర్శనమ్

Document Information



---

Text title : Vadhugitayam Dhyeyasya Shri Hareh Sarvarpanastotradipradarshanam

File name : vadhUgItAyAMdhyeyasyashrIhareHsarvArpaNastotrAdipradarshanam.itx

Category : vishhnu, vishnu, lakShmInArAyaNIyasaMhitA

Location : doc\_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 3 | adhyAya 57/60-107||

Latest update : February 28, 2026

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

February 28, 2026

*sanskritdocuments.org*

---



వధూగీతాయాం ధ్యేయస్య శ్రీహరేః సర్వార్పణస్తోత్రాదిప్రదర్శనమ్



(పురుషోత్తమప్రోక్షమ్)-

సంసారబన్ధనాన్ముక్తిమిచ్ఛన్ యః కోఽపి దేహవాన్ |

స్తుత్వా ధ్యాత్వా పూజయిత్వా మాం హరిం సమ్ప్రముచ్యతే || ౬౦||

లక్ష్మీ! నిత్యం బలం ప్రాప్యం మమ సర్వావతారిణః |

అక్షరేశం ప్రపన్నాస్మి కిం మాం మృత్యుః కరిష్యతి || ౬౧||

శఙ్ఖచక్రగదాపద్మధారిణం పరమేశ్వరమ్ |

అస్తఃస్థితం ప్రపన్నాస్మి కిం మాం మృత్యుః కరిష్యతి || ౬౨||

మీనశూలధ్వజధనుఃస్వస్తిచక్రశరాన్వితమ్ |

శ్రీవత్సాఙ్కం ప్రపన్నాస్మి కిం మాం మృత్యుః కరిష్యతి || ౬౩||

కమ్పరాశ్రీసుతం కృష్ణనారాయణం ప్రియం పతిమ్ |

గోపాలజం ప్రపన్నాస్మి కిం మాం మృత్యుః కరిష్యతి || ౬౪||

బ్రహ్మప్రియాపతిం హరిప్రియాపతిం సతీపతిమ్ |

శ్రీపతిం సమ్ప్రపన్నాస్మి కిం మాం మృత్యుః కరిష్యతి || ౬౫||

రాధారమాపతిం లక్ష్మీరమాపద్మావతీపతిమ్ |

మాణికీశం ప్రప్రన్నోఽస్మి కిం మాం మృత్యుః కరిష్యతి || ౬౬||

కమలాదుఃఖహాలక్ష్మీపతిం నారాయణీపతిమ్ |

శివజేశం ప్రపన్నాస్మి కిం మాం మృత్యుః కరిష్యతి || ౬౭||

దివ్యాదేవీపతిం కీరాపతిం కామోదకాపతిమ్ |

సుశీలేశం ప్రపన్నాస్మి కిం మాం మృత్యుః కరిష్యతి || ౬౮||

లీలావతీఖశినాథం హుణ్ణికాగణికాపతిమ్ |

హంసికేశం ప్రపన్నాస్మి కిం మాం మృత్యుః కరిష్యతి || ౬౯||

అశోకసుందరీనాథం వికలేస్తుమతీపతిమ్ |

భిలీశం సమ్ప్రపన్నాస్మి కిం మాం మృత్యుః కరిష్యతి || ౭౦||

రణప్రజ్ఞాశమీశ్రద్ధానాథం ముక్తపతిం హరిమ్ |  
 మమ కాంతం ప్రపన్నాస్మి కిం మాం మృత్యుః కరిష్యతి || ౭౧ ||  
 కృష్ణం రామం రామకృష్ణం నారసింహం జనార్దనమ్ |  
 రాజరాజం ప్రపన్నాస్మి కిం మాం మృత్యుః కరిష్యతి || ౭౨ ||  
 వారాహం వామనం విష్ణుం మాధవం కేశవం పతిమ్ |  
 కాన్తకాన్తం ప్రపన్నాస్మి కిం మాం మృత్యుః కరిష్యతి || ౭౩ ||  
 కపిలం చ హరిం వాసుదేవం జనార్దనం శివమ్ |  
 అక్షరేశం ప్రపన్నాస్మి కిం మాం మృత్యుః కరిష్యతి || ౭౪ ||  
 అనన్తశిరసం కృష్ణం సనాతనం పరం పతిమ్ |  
 బ్రహ్మయోనిం ప్రపన్నాస్మి కిం మే మృత్యుః కరిష్యతి || ౭౫ ||  
 ప్రేమరసం హరేర్నిత్యం పిబామి పార్శ్వవర్తినీ |  
 హరేః పాదం ప్రపన్నాస్మి కిం మాం మృత్యుః కరిష్యతి || ౭౬ ||  
 హరేస్తామ్బూలజం మిష్టం రసం సుగన్ధసమ్భృతమ్ |  
 పిబామి తం ప్రపన్నాస్మి కిం మాం మృత్యుః కరిష్యతి || ౭౭ ||  
 అమృతాఖ్యం ప్రసాదం చ నిత్యమాస్వాదయామి చ |  
 ఓష్ఠరసం ప్రపన్నాస్మి కిం మాం మృత్యుః కరిష్యతి || ౭౮ ||  
 శ్రీహరేః శయనం ప్రాప్తా మహానన్దం వహామి చ |  
 ఆన్తరస్థం ప్రపన్నాస్మి కిం మాం మృత్యుః కరిష్యతి || ౭౯ ||  
 ఆక్షరం బలమాప్తాఽస్మి నిత్యం సుఖం గతాఽస్మి చ |  
 ఏకాత్మానం ప్రపన్నాస్మి కిం మాం మృత్యుః కరిష్యతి || ౮౦ ||  
 తాదాత్మ్యసుఖమాపన్నా రహస్యానన్దభోగినీ |  
 తద్భావం చ ప్రపన్నాస్మి కిం మాం మృత్యుః కరిష్యతి || ౮౧ ||  
 మృతోః పితా మహాకాలో యేన సృష్టోఽస్మి యద్వశః |  
 తం ప్రభుం సమ్ప్రపన్నాస్మి కిం మాం మృత్యుః కరిష్యతి || ౮౨ ||  
 ఇత్యేవం శ్రీహరేర్మే వై మదమాప్తా ప్రియా మమ |  
 నిర్భయా సేవతే మాం చాక్షుతే సర్వం సుఖం మమ || ౮౩ ||  
 సా ధన్యా సా సఫలార్థా సా చ సర్వసుఖస్థితా |  
 సఫలం జీవితం తస్యాః స్తోతి యా పురుషోత్తమమ్ || ౮౪ ||

ఓం నమోఽక్షరవాసాయ ముక్తనేవ్యాయ తే నమః ।

ఓం నమశ్చేష్వరేశాయాఽవతారేశాయ తే నమః ॥ ౮౫॥

ఓం నమో ముక్తపతయే సతాం చ పతయే నమః ।

ఓం నమోఽక్షరపతయే ముక్తానీపతయే నమః ॥ ౮౬॥

నమస్తే పరమానంద నమస్తే పరమాఽక్షర ।

నమస్తే నిత్యసర్వజ్ఞ నమస్తే జ్ఞానముక్తిద ॥ ౮౭॥

నమస్తే చాత్మవాసాయ నమస్తే పురుషోత్తమ ।

సర్వాంతరాత్మరూపాయ నారాయణాయ తే నమః ॥ ౮౮॥

నమస్తే కమ్పరాపుత్ర గోపాలజాయ తే నమః ।

నమస్తే శ్రీపతే కృష్ణనారాయణ చ తే నమః ॥ ౮౯॥

నమస్తే కుంజుమవాపీనివాసాయాఽభిశాయినే ।

బ్రహ్మప్రియాధిపతయే హరిప్రియాప్రియాయ చ ॥ ౯౦॥

జయ సత్యజగత్సాక్షిన్ జయ సర్వపుమర్థద ।

జయ వేదాన్తవేద్యస్త్యం జయ కాన్త మనోహర ॥ ౯౧॥

జయ సూక్ష్మచిదానంద జయ చిత్తనిరంజన ।

జయ నాథ జయ సర్వ జయ శాన్తసనాతన ॥ ౯౨॥

త్వం గురుస్త్వం హరే కాన్తత్వం స్వామీ త్వం మమాధిపః ।

ధర్మజ్ఞానాదయస్త్వం మే త్వం మే విష్ణుః ప్రమోక్షదః ॥ ౯౩॥

త్వం ప్రభుస్త్వం సముద్ధర్తా త్వం పాతా త్వం ప్రలుమ్పకః ।

త్వం శ్రీః పుష్టిస్త్వం చ లక్ష్మీస్త్వం ప్రభా త్వం చ మాణికీ ॥ ౯౪॥

త్వం క్షేత్రజ్ఞః పరేశశ్చ త్వం యజ్ఞస్త్వం హుతాశనః ।

తవ రూపమిదం సర్వం పరబ్రహ్మ త్వమీశ్వరః ॥ ౯౫॥

అవతారాత్మకమూర్తిం తే భజన్తి దివోకసః ।

భజనే పూజనే పానే భోజనే పురుషోత్తమ ॥ ౯౬॥

క్షన్తుమర్హసి దేవేశ యత్కృతం న కృతం మయా ।

న శక్నోమి సదా కర్తుం పూజాం సమ్యక్ క్షమస్వ మామ్ ॥ ౯౭॥

యత్ కృతం జపహోమాది హ్యసాధ్యం పురుషోత్తమ ।  
న్యూనం పూర్ణం మమ మత్వా నిజాం మాం స్వీకురు ప్రభో ॥ ౯౮॥  
దివారాత్రౌ చ సన్ధ్యాయాం సర్వావస్థాసు మే ప్రభో ।  
అచలా వై త్వయి భక్తిస్తవాఙ్ఘ్రియుగలే స్థితిః ॥ ౯౯॥  
ఇతి స్తోత్రేణ మాం నాథం భక్త్యేడిష్య నరాయణి ।  
యదిచ్ఛసి మమానందం భజ భక్త్యా జగద్గురుమ్ ॥ ౧౦౦॥  
ప్రాతర్జపేదిదం స్తోత్రం స్మరంతం పురుషోత్తమమ్ ।  
స్వర్గం మోక్షం సమృదం చ సర్వాన్ కామానవాప్నుయాత్ ॥ ౧౦౧॥  
పుత్రార్థీ లభతే పుత్రాన్ బద్ధో ముచ్యేత బన్ధనాత్ ।  
కన్యార్థిసి లభేత్ కన్యాం కన్యా శుభం పతిం లభేత్ ॥ ౧౦౨॥  
రోగాద్విముచ్యతే రోగీ నిర్ధనో లభతే ధనమ్ ।  
జాతిస్మరత్వం మేధావీ విద్యార్థి జ్ఞానమర్జయేత్ ॥ ౧౦౩॥  
జఘస్యశ్చాపి మూర్ధన్యస్త్యసాధుః సాధుసత్తమః ।  
శరోఽపి సత్యవాక్ స్యాచ్ఛ యః స్తోతి పురుషోత్తమమ్ ॥ ౧౦౪॥  
సర్వధర్మబహిష్కృతా అపి తే సాధవో మతాః ।  
యేషాం ప్రవర్తనం సర్వం హరిముద్దిశ్య జాయతే ॥ ౧౦౫॥  
నాఽఽశౌచం విద్యతే తస్యా యస్యా భక్తిః పరేశ్వరే ।  
మనో వాగ్వర్మ సర్వస్వం మయా ఊప్తౌ హరౌ త్విహ ॥ ౧౦౬॥  
ఆరాధ్య సర్వదా కృష్ణనారాయణం సుఖప్రదమ్ ।  
నరో నారీ చ వా షణ్ణః ప్రాప్నోతీహ సువాఙ్ఘ్రితమ్ ॥ ౧౦౭॥  
ఇతి శ్రీలక్ష్మీనారాయణీయసంహితాయాః ద్వాపరయుగసంతానాత్మకస్య తృతీయఖణ్డే  
౫౭-అధ్యాయాంతర్గతం వధూగీతాయాం ధ్యేయస్య శ్రీహరేః  
సర్వార్పణస్తోత్రాదిప్రదర్శనం సమూర్ణమ్ ।  
లక్ష్మీనారాయణీయసంహితా । ఖణ్డ ౩1 అధ్యాయ ౫౭/౬౦-౧౦౭॥

*Vadhugitayam Dhyeyasya Shri Hareh Sarvarpanastotradipradarshanam*

pdf was typeset on February 28, 2026

Please send corrections to [sanskrit@cheerful.com](mailto:sanskrit@cheerful.com)

